



TNPSC துளிகள்


- ❖ இல்லத்தரசிகள் தங்கள் கணவரின் வருமானத்தில் வாங்கப் படும் சொத்தில் சமமான பங்கினைப் பெறுவதற்கு உரிமை உண்டு என்று சென்னை உயர் நீதிமன்றம் கூறி உள்ளது.
- ❖ V.P. சிங் அவர்களின் பிறந்தநாளை முன்னிட்டு சென்னையில் உள்ள மாநிலக் கல்லூரியில் முன்னாள் பிரதமர் V.P. சிங் அவர்களின் சிலையினை நிறுவுவதற்கு தமிழக அரசு உத்தரவு பிறப்பித்துள்ளது.
- ❖ அடையாறு புற்றுநோய் மருத்துவ நிறுவனத்தின் (WIA) இயக்குனர் செல்வலட்சுமி கணேசராஜா சமீபத்தில் காலமானார்.
- ❖ ஃபோர்ப்ஸ் இதழின் 50 செல்வாக்குமிக்க தலைமைச் சந்தைப்படுத்தல் அதிகாரிகளின் பட்டியலில் டாடா குழுமத்தின் நிறுவனப் பொறுப்பு அதிகாரி ஹரீஷ் பட் (10வது) முதல் பத்து செல்வாக்கு மிக்க தலைமைச் சந்தைப்படுத்தல் அதிகாரிகளின் பட்டியலில் இடம் பெற்றுள்ளார்.
- ❖ இந்தியக் கடற்படையானது லடாக் பகுதியில், அதன் பழமையான சேவையைப் பற்றிய விழிப்புணர்வை அதிகரிக்கவும், இளைஞர்கள் மற்றும் பொதுச் சமூகத்துடன் நன்கு ஈடுபடுவதற்கும் வாய்ப்பளிக்கிற வகையில் "ஜூல்லி லடாக்" (ஹலோ லடாக்) என்ற பெயரிலான ஒரு விழிப்புணர்வுத் திட்டத்தினை மேற்கொண்டு வருகிறது.
- ❖ ரியூட்டர்ஸ் இதழியல் கல்வி நிறுவனத்தின் 2023 ஆம் ஆண்டிற்கான எண்ணிமச் செய்தி அறிக்கையின் படி தூர்தர்ஷன் இந்தியா மற்றும் அகில இந்திய வானொலி ஆகியவை நாட்டின் மிகவும் நம்பகமான மின்னணு ஊடக அமைப்புகளாகத் தேர்ந்தெடுக்கப் பட்டு உள்ளன.
- ❖ பாரத் ஜாக்ருதி அமைப்பினால் நிறுவப்பட்ட பேராசிரியர் கொத்தப்பள்ளி ஜெயசங்கர் விருதுக்கு ஆச்சார்யா N.கோபி தேர்வு செய்யப் பட்டுள்ளார்.
- ❖ சமணத் தீர்த்தங்கரர்களின் சிற்பங்கள் மற்றும் பெரு கல்வெட்டுகளைக் கொண்ட 1000 ஆண்டுகள் பழமையான இரண்டு சதுர வடிவ தூண்கள், ஹைதராபாத்தின் ரங்காரெட்டி மாவட்டத்தில் உள்ள எனிகேபள்ளி என்ற கிராமத்தில் கண்டுபிடிக்கப் பட்டுள்ளது.
- ❖ சந்திரயான்-2 ஆய்வுக் கலத்தின் பெயரைப் போலவே சந்திரயான்-3 ஆய்வுத் திட்டத்தின் தரையிறங்குக் கலத்திற்கு 'விக்ரம்' என்றும் அதன் உலவு ஆய்வுக் கலத்திற்கு 'பிரக்யான்' என்றும் பெயரிடப் பட்டுள்ளது.

தமிழ்நாடு செய்திகள்


மாநிலப் பறவைகள் ஆணையம்

- ❖ தமிழ்நாடு அரசு பறவைகள் ஆணையத்தினை அமைத்துள்ளது.
- ❖ இது பறவைகள் சரணாலயங்கள், பறவைகள் கூடு கட்டுவதற்கு உகந்தச் சூழ்நிலைகள் மற்றும் சுற்றுச்சூழல் சார்ந்தச் சுற்றுலா வசதிகளைக் கண்காணித்து மேம்படுத்துவதை நோக்கமாகக் கொண்டுள்ளது.
- ❖ தமிழ்நாட்டில் 17 பறவைகள் சரணாலயங்கள் உள்ள நிலையில், அவற்றுள் 14 ராம்சார் தளங்கள் உள்ளன.
- ❖ மத்திய ஆசியப் பறவைகள் வலசைப் போதல் பாதையின் ஒரு பகுதியாக தமிழக மாநிலம் உள்ளது.

- ❖ இந்த ஆணையம் பின்வரும் பணிகளை மேற்கொள்ளும்
 - அனைத்துப் பறவைகள் சரணாலயங்களுக்குமான ஒருங்கிணைந்த மேலாண்மைத் திட்டத்தினை மேற்கொள்ளுதல்,
 - பறவைகளுக்கான ஒரு புதிய பாதுகாக்கப்பட்டப் பகுதிகளை உருவாக்குவதற்கு உதவுவதற்காக உள்நாட்டு மற்றும் வலசைப் போகும் பறவைகள் வருகை தரும் இடங்களைக் குறிப்பிடுதல்,
 - பார்வையாளர்களுக்கான வசதிகளை மேம்படுத்துதல் மற்றும்
 - சூழல் சார்ந்தச் சுற்றுலா மேம்பாட்டு வாய்ப்புகள்.



இந்தியாவின் முதல் கூட்டுறவு சங்கம்



- ❖ திருவள்ளூர் மாவட்டத்தில் உள்ள திருரில் அமைந்துள்ள இந்தியாவின் முதல் கூட்டுறவுச் சங்கக் கட்டிடத்தின் மறுசீரமைப்பு மற்றும் வளங்காப்பு பணிகள் தொடங்கப்பட்டது.
- ❖ முதலாவது திருர் தொடக்க வேளாண்மை கூட்டுறவுச் கடன் சங்கமானது, விவசாயிகளுக்காக 1904 ஆம் ஆண்டு ஆகஸ்ட் 22 ஆம் தேதியன்று தொடங்கப் பட்டது.

- ❖ அந்தப் பழையக் கட்டிடத்தினை ஒட்டி ஒரு சிறிய அமர்வு அரங்கம் மற்றும் கூட்டுறவு இயக்கத்தின் வரலாற்றை எடுத்துரைக்கும் அருங்காட்சியகம் ஆகியவை அமைக்கப் படவுள்ளது.

தேசியச் செய்திகள்

ஹைட்ரஜன் எரிபொருளில் இயங்கும் இந்தியாவின் முதல் இரயில்




- ❖ ஹைட்ரஜன் எரிபொருளில் இயங்கும் இந்தியாவின் முதல் இரயிலின் முன் மாதிரி என்பது 2023-2024 ஆம் நிதியாண்டில் வடக்கு இரயில்வே நிர்வாகத்தின் ஜிந்த்-சோனிபட் பகுதிகளுக்கு இடையே தொடங்கப் படும் என்று எதிர்பார்க்கப் படுகிறது.
- ❖ இந்தியாவின் முதல் ஹைட்ரஜன் உற்பத்தி ஆலையானது, அரியானா மாநிலம் ஜிந்த் மாவட்டத்தில் உள்ள இரயில் சந்திப்புக்கு அருகில் அமைக்கப்பட்டு வருகிறது.
- ❖ தற்போது ஹைட்ரஜன் எரிபொருளில் இயங்கும் இரயில்கள் அனைத்தும் ஜெர்மனியில் மட்டும் இயக்கப் படுகின்றன.
- ❖ ஹைட்ரஜன் எரிபொருளில் இயங்கும் இரயில்கள் டீசல் என்ஜின்களுக்குப் பதிலாக ஹைட்ரஜன் எரிபொருள் கலன்களைப் பயன்படுத்துகின்றன.
- ❖ இந்த மின்கலங்கள் ஹைட்ரஜன் மற்றும் ஆக்சிஜன் ஆகியவற்றினை ஒன்றிணைத்து அதன் மூலம் மின்சாரத்தை உற்பத்தி செய்து இரயில் என்ஜினின் இயக்கிகளை இயக்க பயன்படுத்துகிறது.
- ❖ இந்தச் செயல்முறையில் தண்ணீர் என்பது ஒரு வினை விளைப் பொருளாக கிடைக்கப் பெறுவதோடு இதில் சிறிதளவு வெப்பமும் வெளியிடப் படுகிறது.

தேசிய எரிசக்தித் தரவு: கணக்கெடுப்பு மற்றும் பகுப்பாய்வு 2021-22

- ❖ மத்திய மின்துறை அமைச்சகமானது தேசிய எரிசக்தித் தரவு: கணக்கெடுப்பு மற்றும் பகுப்பாய்வு 2021-22 என்ற தலைப்பிலான ஒரு விரிவான எரிசக்தித் துறை அறிக்கையினை வெளியிட்டுள்ளது.
- ❖ எரிசக்தி திறன் ஆணையத்தின் (BEE) இந்த அறிக்கையானது நிதி ஆயோக் அமைப்புடன் இணைந்து தயாரிக்கப்பட்டுள்ளது.

- ❖ இந்தியாவானது 249 பில்லியன் யூனிட் (BUs) மின்சாரத்தைச் சேமித்து, 2021-22 ஆம் நிதியாண்டிற்கான வரவு செலவுத் திட்டத்தில் 1.60 லட்சம் கோடி ரூபாயினை மிச்சப் படுத்தியுள்ளது.
- ❖ பல்வேறு எரிசக்தி வளங்காப்பு கொள்கைகளின் தாக்கத்தினால் 1,60,721 கோடி ரூபாய் மதிப்புள்ள மொத்த ஆற்றல் சேமிப்பு இந்தியாவில் பதிவாகியுள்ளது.
- ❖ 249 பில்லியன் அலகு மின்சாரம் இதன் மூலம் சேமிக்கப் பட்டுள்ளது.



'பல்வேறு வகை உணவு உட்கொள்ளுதல்' குறித்த பிரச்சாரம்



- ❖ திருவனந்தபுரத்தில் உள்ள இந்திய வேளாண் ஆராய்ச்சி நிறுவனத்தின்-மத்திய கிழங்கு பயிர்கள் ஆராய்ச்சி நிறுவனமானது அதன் கிழங்குப் பயிர் வகைகள் அடிப்படையில்

அமைந்த 'பல்வேறு வகை உணவு உட்கொள்ளுதல்' என்ற பிரச்சாரத்தை விரிவுபடுத்த தயாராகி வருகிறது.

- ❖ மத்திய கிழங்குப் பயிர்கள் ஆராய்ச்சி நிறுவனமானது, நடப்பு நிதியாண்டில் ஓடிசாவில் இந்தப் பிரச்சாரத்தினைத் தொடங்க உள்ளது.
- ❖ 2024-25 ஆம் ஆண்டின் இறுதியில், அந்த மாநிலத்தில் உள்ள ஒன்பது மாவட்டங்களுக்கு விரிவுபடுத்துவதற்குத் திட்டமிடப்பட்டுள்ளது.
- ❖ பழங்குடியினச் சமூகங்களில் பெருமளவில் நிலவும் ஊட்டச்சத்துக் குறைபாட்டினை ஈடு செய்வதற்கும், சமச்சீர் உணவு வழங்கீட்டினை உறுதி செய்வதற்காகவும், அவர்கள் மத்தியில் உயிரிச் செறிவூட்டப்பட்ட கிழங்குகள் மற்றும் அவற்றிலிருந்து தயாரிக்கப்பட்ட மதிப்புக் கூட்டப்பட்டப் பொருட்களை நன்கு பிரபலப்படுத்துவதை நோக்கமாகக் கொண்டது.
- ❖ ஒரு குறிப்பிடத்தக்க பல்வேறு வகை உணவு உட்கொள்ளுதல் ('ரெயின்போ டயட்') என்பது வெவ்வேறு வண்ணங்களில் காணப்படும் தூய்மையானப் பழங்கள் மற்றும் காய்கறிகள் ஆகியவற்றினை உள்ளடக்கிய வகையிலான உணவினை உட்கொள்ளும் முறையாகும்.

சர்வதேசச் செய்திகள்

வியட்நாம் நாட்டிற்கு ஜனன்ஸ் கிர்பான் கப்பல் பரிசளிப்பு



- ❖ இந்திய நாடானது வியட்நாமின் கடற்படைத் திறன்களை மேம்படுத்தச் செய்வதற்காக உள்நாட்டிலேயே கட்டமைக்கப்பட்ட ஜனன்ஸ் கிர்பான் என்ற ஒரு ஏவுகணை போர்க் கப்பலினை வியட்நாம் நாட்டிற்குப் பரிசாக வழங்கியுள்ளது.
- ❖ 1991 ஆம் ஆண்டு ஜனவரி 12 ஆம் தேதியன்று கடற்படையில் இணைக்கப்பட்ட ஜனன்ஸ் கிர்பான் ஒரு குக்ரி வகை ஏவுகணை போர்க் கப்பலாகும்.
- ❖ இது 25 நாட் என்ற அளவிற்கும் மேலான வேகத்தில் இயங்கும் திறன் கொண்டது.

அமெரிக்காவில் மீன்கள் கொத்தாக உயிரிழப்பு

- ❖ "மீன்கள் கொத்தாக உயிரிழத்தல்" என்று அழைக்கப்படும் ஒரு நிகழ்வினால் இறந்த ஆயிரக்கணக்கான மீன்கள் அமெரிக்காவில் தென்கிழக்கு டெக்சாஸ் கடற்கரைகளில் கரை ஒதுங்கின.

- ❖ இது ஒரு குறுகிய காலத்தில் மற்றும் பெரும்பாலும் ஒரு குறிப்பிட்டப் பகுதியில் பல மீன்கள் அல்லது பிற நீர்வாழ் விலங்குகள் திடீரென மற்றும் எதிர்பாராத விதமாக உயிர் இழக்கும் நிகழ்வாகும்.
- ❖ இந்நிகழ்வில் பெரும்பாலும், நீரில் உள்ள ஆக்ஸிஜனின் அளவு குறைவதன் காரணமாக மீன்களுக்கு மூச்சுத் திணறல் ஏற்படுவதால் அவை உயிரிழக்கின்றன.



பிரபலமானவர்கள், விருதுகள் மற்றும் நிகழ்வுகள்

புள்ளியியல் துறைக்கான சர்வதேச பரிசு



- ❖ பிரபல இந்திய-அமெரிக்க கணிதவியலாளரும் புள்ளியியல் நிபுணருமான கலியம்புடி ராதாகிருஷ்ண ராவ் (102) புள்ளியியல் துறையில் 2023 ஆம் ஆண்டிற்கான சர்வதேசப் பரிசுனைப் பெற உள்ளார்.

- ❖ இது இத்துறையில் வழங்கப்படும் நோபல் பரிசுக்குச் சமமான பரிசாகும்.
- ❖ 75 ஆண்டுகளுக்கு முன்பு, புள்ளி விவரங்கள் சார்ந்த கருத்தாக்கத்தில் புரட்சியை ஏற்படுத்திய அவரது மகத்தானப் பணிக்காக இந்த விருதானது வழங்கப்பட்டுள்ளது.
- ❖ 1945 ஆம் ஆண்டில், கொல்கத்தா கணிதச் சங்கத்தின் இதழின் அறிக்கைத் தாளில் ஒரு கட்டுரையை வெளியிட்டார்.
- ❖ அதில் அவர் நவீனப் புள்ளியியல் துறைக்கு வழி வகுத்த மூன்று அடிப்படைத் தீர்வுகளை ஒரு செயல் விளக்கம் செய்து காட்டி, இன்று அறிவியலில் பெரிதும் பயன்படுத்தப்படும் புள்ளியியல் செயற்கருவிகளை அன்றே வழங்கினார்.
- ❖ இவர் இந்தியப் புள்ளியியல் நிறுவனத்தின் இயக்குநராகப் பணியாற்றினார்.
- ❖ அவருக்கு இந்திய அரசினால் பத்ம பூஷன் (1968) மற்றும் பத்ம விபூஷன் (2001) ஆகிய விருதுகள் வழங்கப்பட்டன.
- ❖ புள்ளியியல் துறைக்கான முதல் சர்வதேசப் பரிசானது, 2017 ஆம் ஆண்டில் டேவிட் ஆர் காக்ஸ் என்பவருக்கு வழங்கப்பட்டது.

எகிப்தின் 'ஆர்டர் ஆஃப் தி நைல்' விருது

- ❖ இந்தியப் பிரதமர் அவர்கள், எகிப்தின் உயரிய அரசு விருதான 'ஆர்டர் ஆஃப் தி நைல்' மற்றும் அவரது 13வது சர்வதேச விருதினைப் பெற்றார்.
- ❖ இது எகிப்து நாட்டிற்கு அவர் மேற்கொண்ட முதல் அரசுமுறைச் சுற்றுப்பயணம் என்பதோடு 1997 ஆம் ஆண்டுக்குப் பிறகு இந்தியப் பிரதமர் மேற்கொண்ட முதல் இரு தரப்பு அரசுமுறைப் பயணம் ஆகும்.
- ❖ 'ஆர்டர் ஆஃப் தி நைல்' விருதானது உலக நாடுகளின் தலைவர்கள், பட்டத்து இளவரசர்கள் மற்றும் துணை குடியரசுத் தலைவர்கள் ஆகியோருக்கும் வழங்கப் படச் செய்கிறது.
- ❖ இந்த விருதினைப் பெற்ற 49வது நபர் இவர் ஆவார்.



சாகித்ய அகாடமி விருதுகள்

- ❖ சாகித்ய அகாடமியானது, இந்த ஆண்டிற்கான தனது பால் சாகித்ய புரஸ்கார் விருது பெற்ற 22 பேர் மற்றும் யுவ புரஸ்கார் விருது பெற்ற 20 பேர் ஆகியோரின் பட்டியலை அறிவித்துள்ளது.

- ❖ ஓடியா மொழியில் யுவ புரஸ்கார் மற்றும் காஷ்மீரி மொழியில் பால் சாகித்ய புரஸ்கார் விருது பெற்ற வெற்றியாளர்களின் பெயர்கள் இதில் அறிவிக்கப்படவில்லை.
- ❖ 2023 ஆம் ஆண்டிற்கான பால் சாகித்ய புரஸ்கார் விருது பெற்ற நபர்கள்

Awardee	Language	Title
Short stories		
Suryanath Singh	Hindi	Kotuk App
Jugal Kishore Sarangi	Odia	Jejenka Gapa Ganthili
Gurmeet Karyalvi	Punjabi	Sachi Di Kahani
Mansing Majhi	Santali	Nene-Pete
D.K. chaduvula Babu	Telugu	Vajrala Vaana
Late Mateen Achalpur	Urdu	Mamta Ki Dor
Pratima Nandi Narzaree	Bodo	Gosaini Gwiwn Nwiwr
Novels		
Rothindranath Goswami	Assamese	Powalmoni Aru Chichingar Duhxahaxik Abhijan
Shyamalkanti Das	Bengali	Eroplanner Khata
Vijayashree Haladi	Kannada	Surakki Gate
Tukaram Rama Shet	Konkani	Jaann
Priya A.S.	Malayalam	Perumazhayathe Kunjithakul
Radhavallabh Tripathy	Sanskrit	Manavi
Udhayasankar	Tamil	Aadhanin Bommai
Potery		
Balwan Singh Jamoria	Dogri	Kanjkan
Akshay Anand 'Sunny'	Maithili	Ol Katra, Jhol Katra
Eknath Avhad	Marathi	Chhand Dei Aanand
Dholan Rahi	Sindhi	Vanganmal Ji Shaadi
Stories		
Sudha Murty	English	Grandparent's Bag of Stories
Play		
Madhusudan Bisht	Nepali	Bal Ekanki Natakharu
Memoir		
Kiran Badal	Rajasthani	Tabran Ri Dunivan

- ❖ 2023 ஆம் ஆண்டிற்கான யுவ புரஸ்கார் விருது பெற்ற நபர்கள்

Awardee	Language	Title
Short Stories		
Jintu Gitartha	Assamese	Mon Mora Tora
Hamiruddin Middy	Bengali	Mathrakha
Sagar Shah	Gujarati	Get Together
Manjunayak Challur	Kannada	Phoo Mattu Ithara Kathegalu
Tanvi Kamat	Konkani	Shots
Bapi Tudu	Santali	Dusi
Monika J. Panjwani	Sindhi	Glamour
Ram Thangam	Tamil	Thirukarthiyal
Tauseef Bareilvi	Urdu	Zahan Zaad
Poetry		
Mainasori Daimary	Bodo	Som, Jiu, Arw
Nighat Nasreen	Kashmiri	Lalli Nilvath Tchali Na Zanh
Ganesh Puthur	Malayalam	Achante Alamara
Vishakha Vishwanath	Marathi	Swatahala Swataviruddh Ubhe Kartana
Naina Adhikari	Nepali	Ghat-Pratightka Udgarharu
Sanddep	Punjabi	Chitt Da Jugraphia
Deilal Mahiya	Rajasthani	Atas Ro Olmo
Plays		
Dheeraj Bismil	Dogri	Ahlada
Historical		
Anirudh Kanisetti	English	Lords of the Deccan: Southern India from the Chalukyas to the cholas
Criticism		
Johny Takkedasila	Telugu	Vivechani
Novel		
Atul Kumar Rai	Hindi	Chandpur Ki Chanda

முக்கிய தினங்கள்

சர்வதேச குறு, சிறு மற்றும் நடுத்தரத் தொழில்நுட்ப நிறுவனங்கள் தினம் - ஜூன் 27

- ❖ இந்தத் தினமானது, உலக நாடுகளின் பொருளாதார வளர்ச்சி மற்றும் நிலையான மேம்பாடு ஆகியவற்றிற்கு குறு, சிறு மற்றும் நடுத்தரத் தொழில்நுட்ப நிறுவனங்களின்



பங்களிப்பு குறித்துப் பொதுமக்களுக்கு விழிப்புணர்வை ஏற்படுத்துவதை நோக்கமாகக் கொண்டுள்ளது.

- ❖ 2017 ஆம் ஆண்டு ஏப்ரல் 06 ஆம் தேதியன்று ஐக்கிய நாடுகளின் பொதுச் சபையின் 74வது முழு அளவிலான கூட்டத்தில் இந்த நாள் உருவாக்கப்பட்டது.
- ❖ உலகளவில் 90% வணிகங்கள், 60 முதல் 70% வேலைவாய்ப்பு மற்றும் 50% மொத்த உள்நாட்டு உற்பத்தி ஆகியவற்றில் குறு, சிறு மற்றும் நடுத்தரத் தொழில்நுட்ப நிறுவனங்கள் பங்கினைக் கொண்டுள்ளன.

